

23-06-2016

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - అమృతవేళ సమయము చాలా చాలా మంచిది. అందువలన ప్రభాతవేళలోలేది ఏకాంతములో కూర్చొని బాబాతో అత్యంత మధురంగా సంభాషణ చేయండి”

ప్రశ్న:- నిరంతర యోగిగా అయ్యేందుకు ఏ జ్ఞానము చాలా సహయోగము చేస్తుంది ?

సమా:- త్రామా జ్ఞానము. గడిచిపోయినదంతా త్రామాలో నిశ్చితము. కొద్దిగా కూడా స్థితి అలజడిలోకి రాకూడదు. పరిస్థితి ఎలా ఉండినా, భూకంపము వచ్చినా, వ్యాపారములో నష్టము వాటిల్లినా ఏ మాత్రము సంశయము ఉత్పన్నము కాకుండా ఉండువాలనే మహావీరులని అంటారు. ఒకవేళ త్రామాను గురించి యదార్థ జ్ఞానము లేకుంటే కన్నీరు కారుస్తూ ఉంటారు (విలపిస్తుంటారు). నిరంతర యోగిగా అయ్యేందుకు త్రామా జ్ఞానము చాలా సహాయపడుతుంది.

పాట:- ఓం నమః శివాయ,.....

ఓంశాంతి. పతిత ప్రపంచము సమాప్తము కానున్నదని, పావన ప్రపంచము ప్రారంభము కానున్నదని పిల్లలు ఇప్పుడు బాగా అర్థము చేసుకున్నారు. ఇది పిల్లలైన మీకు మాత్రమే తెలుసు. అంతే కాకుండా పిల్లలైన మీకు మాత్రమే ఈ డైరెక్షన్ లేదా శ్రీమతము లభిస్తుంది. దీనిని ఎవరిస్తారు? అత్యంత ఉన్నతమైన భగవంతుడు. పతితుల నుండి పావనముగా అవ్వాలని అర్థం చేయిస్తూ ఉంటారు. ఈ జ్ఞానము మీ కొరకే. మిగిలినవారంతా పతితులు. ఈ పతిత ప్రపంచము తప్పక వినాశనమౌతుంది. వికారులను పతితులని అంటారు. తండ్రి వివరిస్తున్నారు - మీరు జన్మ-జన్మాంతరాలు ఒకరికొకరు దుఃఖాన్ని కలుగజేసుకుంటూ వచ్చారు. అందువలననే మీరు ఆదిమధ్యాంతాలు దుఃఖమును పొందుతారు. ఒకరినొకరు పతితులుగా చేసుకుంటారు. మేము పతితులమని పిలుస్తారు. కానీ పూర్తిగా బుద్ధిలో కూర్చోదు. ఓ పతితపావనా! రండి అని కూడా అంటారు గానీ పతితత్వాన్ని వదలరు. ముఖ్యమైన విషయము పావనంగా అవ్వడమేనని మీరిప్పుడు అర్థం చేసుకున్నారు. దీనిని అర్థము చేయించేవారు కూడా ఉండాలి కదా! అర్థము చేయించే వారొక్కరే. ఇక మిగిలిన గురువులు ఎవరెవరైతే ఉన్నారో, వారు ఎవ్వరినీ పావనంగా చేయలేరు. కేవలము ఒక్క జన్మ కొరకు మాత్రమే కాదు జన్మ-జన్మాంతరాలకు పావనముగా అవ్వాలి. మీలో కూడా జ్ఞానవంతులైన వారు చురుకుగా ఉంటారు. త్రామానుసారముగా అది నిశ్చితము. మీలో కూడా మహావీరత్వము ఉండాలి. అది తండ్రి స్మృతిలో ఉండుట ద్వారానే వస్తుంది. తండ్రి కూర్చొని చాలా బాగా అర్థం చేయిస్తున్నారు. ఉదయాన్నే లేచి స్మృతి చేయండిని బాబా అంటారు. స్మృతి చేయుటకు ఆ సమయము చాలా మనోహరమైనది. ఆ సమయాన్ని ప్రభాతవేళ అని అంటారు. ఓ మనసా! ప్రభాతవేళలో రాముని స్మరించమని భక్తిమార్గంలో కూడా అంటారు. ఉదయాన్నే లేచి తండ్రిని స్మృతి చేసినట్లయితే చాలా ఆనందం కలుగుతుందని తండ్రి కూడా అంటారు. తండ్రి స్మృతిలో కూర్చొని ఎవరికి ఏ విధంగా అర్థం చేయించాలో ఆలోచించాలి. అమృతవేళలో వాయుమండలం చాలా శుద్ధంగా ఉంటుంది. పగలంతా వ్యపార వ్యవహారాలు ఉంటాయి. రాత్రి 12 గంటల వరకు వికారీ వాయుమండలముంటుంది. ప్రభాతవేళలోనే సాధువులు - సన్యాసులు, భక్తులు మొదలైనవారూ భక్తి చేస్తారు. వాస్తవానికి పగలు కూడా స్మృతి చేయవచ్చు. వ్యాపారము చేస్తున్నా ఎవరు ఏ దేవతను పూజిస్తుంటారో బుద్ధియోగము ఆ దేవతల వద్ద ఉంటుంది అని అంటారు కానీ ఈ విధంగా ఎవ్వరికీ ఉండదు. భక్తిమార్గములో కేవలం దర్శనము చేసుకొనుటకు శ్రమ చేస్తారే కానీ లభించేది ఏమీ ఉండదు.

వారు కూడా భక్తి చేస్తూ చేస్తూ తమోప్రధానంగా అవ్వాలిందే. భక్తిమార్గములో కూడా శివునికి బలిహారి అవుతారు దానిని కాశీకల్వట్ అని అంటారు(కాశీలోని కత్తుల బావిలో దూకి ప్రాణ త్యాగము చేసుకొనుట). శివుని స్తుతిస్తూ స్తుతిస్తూ కత్తుల బావిలో దూకేస్తారు. శివునికి అర్పణాతారు. అది భక్తిమార్గంలోని బలి. ఇది జ్ఞానమార్గంలోని బలి. రెండూ కష్టమైనవే. భక్తిమార్గములోని బలి ద్వారా ఏమీ లాభము లేదు. అది ఎటువంటిదంటే ఆత్మ తన శరీరాన్ని హత్య గావించు వంటిది. ఆత్మ నో పరమాత్మ అని వారంటారు. ఆత్మాభిమానిగా ఒక్క తండ్రి మాత్రమే ఉంటారు. పరమాత్మను నేనొక్కడినే అని వారు పిల్లలకు తెలిపిస్తున్నారు. ఆత్మ నో పరమాత్మ అని చెప్పడం అన్నింటికన్నా పెద్ద పాఠపాటు(అసత్యము). ఇది అసంభవము.

తండ్రి చెప్తున్నారు - నేను పతితులను పావనంగా చేసేందుకే వస్తాను, వచ్చి ఇప్పుడు పావనంగా చేస్తున్నాను. ఇక ద్రామాలో ఏది జరగాల్సి ఉందో అదే జరుగుతుంది. భూకంపము వచ్చి ఇంటికప్పు కూలిపోయిందనుకోండి, ఇది ద్రామాలో నిశ్చితమై ఉందని అంటారు. కల్పక్రితము కూడా ఇలాగే జరిగి ఉండినది. ఇందులో కొద్దిగా కూడా చలించవలసిన అవసరం లేదు. ద్రామా జ్ఞానము పై పక్కాగా నిర్భీతిగా నిలిచిపోయింది. ఇటువంటివారిని మహావీరులని అంటారు. ప్రమాదాలు మొదలైనవి లెక్కలేనన్ని జరుగుతూ ఉంటాయి. అలాగని ఎవ్వరినీ రక్షించటం జరగదు కదా? ఇవి ద్రామాలో నిశ్చితమై ఉన్నాయి. ద్రామాలో ఇలాంటి పాత్రయే ఉంది. ద్రామాను గురించి తెలుసుకోనివారు దేహాన్ని జ్ఞాపకము చేసుకొని కన్నీరు కారుస్తారు. వారెప్పుడూ శివబాబాను తలంపు చేయలేరు ఎందుకంటే వారికి శివబాబా పట్ల ప్రీతి లేదు. సత్యమైన ప్రీతి లేదు. తండ్రి పై పూర్తి ప్రేమ ఉండాలి. మీరు కల్ప-కల్పము శివబాబా పట్ల ప్రీతి బుద్ధిగా అవుతారు. దేవతలకు తండ్రి పట్ల ప్రీతి ఉన్నట్లుగా ఎప్పుడూ అనరు. ఈ ప్రీతి వల్లనే వారు ఆ పదవిని పొందుకున్నారు. వారికి అక్కడ ఏమీ తెలియదు. ప్రీతిని జోడించేందుకు మొత్తం కల్పంలో మీకు పరమాత్మ గురించే తెలియదు. తండ్రి తమ పరిచయాన్ని ఇప్పుడే తెలిపారు. ఇతరుల సాంగత్యాలనన్నిటిని వదిలి నా ఒక్కరితోనే జోడించండి అని తండ్రి తెలియజేస్తున్నారు. ఇది తప్పక వినాశ కాలమేనని పిల్లలైన మీకు తెలుసు. మనుష్యులు గాఢాంధకారములో ఉన్నారు. తండ్రి నుండి పూర్తి వారసత్వాన్ని తీసుకోవాలని మీరిప్పుడు భావిస్తారు. పృథివి చేయకుండా సత్యోప్రధానంగా అవ్వలేరు. సర్వస్వంగా తయారై తమలోని రోగాన్ని చూసుకోవాలి. మాకు తండ్రి జతలో ఎంత ప్రీతి ఉందని శ్రీమతము ఆధారంగా స్వయాన్ని పరిశీలించుకోవాలి. అమృతవేళ తండ్రిని పృథివి చేయుట చాలా మంచిది. ప్రభాతవేళ చాలా బాగుంటుంది. ఆ సమయంలో మాయా తుఫాన్లు రావు. రాత్రి 12 గంటల వరకు తపస్సు చేయుట వలన లాభము లేదు, ఎందుకంటే ఆ సమయము అశుద్ధమైనది. వాయుమండలం చెడుగా ఉంటుంది. అందువలన ఒంటి గంట వరకు వదిలేయాలి. ఒంటి గంట తర్వాత వాయుమండలం బాగుంటుంది. తండ్రి అంటారు - మీది సహజ రాజయోగము. కనుక విశ్రాంతిగా కూర్చోండి. బాబాతో ఎలా సంభాషిస్తాననేది బ్రహ్మాబాబా తన అనుభవాన్ని వినిపిస్తారు. బాబా ఇదెంత అద్భుతమైన ద్రామా. మీరే వచ్చి పతితులను పావనంగా తయారు చేస్తున్నారు! ప్రపంచమంతటినీ పరివర్తన చేసేస్తారు. ఇది చాలా అద్భుతము! తండ్రికి ఎలా ఆలోచన నడుస్తుందో పిల్లలకు కూడా అలాంటి ఆలోచనే రావాలి - ఏ విధంగా మనుష్యుల దుఃఖాన్ని దూరము చేయాలి? వారి నావను తీరానికి ఎలా చేర్చాలి? ఓ పతితపావనా! రండి అని మీరు పిలిచారు. ఇప్పుడు నేను వచ్చాను. మీరిప్పుడు పతితముగా కాకండి అని తండ్రి అంటున్నారు. పతితులై ఇచ్చటకు వచ్చి సభలో కూర్చోండి. అలా చేస్తే వాయుమండలాన్ని అశుద్ధము చేసినవారాతారు. బాబాకు తెలిసిపోతుంది. బొంబాయి, ఢిల్లీ మొదలైన చోట్ల ఈ విధముగా వికారాలలోకి వెళ్లి వచ్చి కూర్చోనేవారు. అసురులు వచ్చి విఘ్నాలు వేయుటకు కూర్చోనేవారని గాయనముంది. వికారాలలోకి వెళ్లేవారిని అసురులని అంటారు. వారు వాయుమండలాన్ని పాడు చేస్తారు. అలాంటివారికి చాలా కఠినమైన శిక్షలుంటాయి. బాబా అన్ని విషయాలను అర్థం చేయిస్తున్నా తమను

తాము నష్టపరచుకోకుండా ఉండలేరు. అసత్యము కూడా చెప్తారు. లేనిచో వెంటనే బాబా, మా ద్వారా ఈ తప్పు జరిగింది, క్షమించమని వ్రాయాలి. మీరు చేసిన పాపాలను వ్రాయండి. అలా చేయకపోతే అది ఇంకనూ వృద్ధి చెందుతూ పూర్తి రసాతలములోకి పడిపోతారు. కొంతైనా పాండాలని వస్తారు, కానీ ఇంకా చెవులను కోసేసుకుంటారు. ఇది కూడా డ్రామాలో నిశ్చితమైన పాత్ర. ఇలాంటి అసురులు కల్ల క్రితము కూడా ఉండేవారు. ఇప్పుడు కూడా ఉన్నారు. అమృతమును వదిలి విషాన్ని త్రాగుతారు. తమను కూడా నష్టపరచుకుంటారు, ఇతరులను కూడా నష్టపరుస్తారు. వాయుమండలాన్ని చెడిపెస్తారు. బ్రాహ్మణీలు కూడా అందరూ ఒకేలాగ లేరు. మహారథులు, అశ్వరూఢులు, కాల్బలము వారు ఇలా అన్ని రకాలుగా ఉంటారు.

పిల్లలైన మీకు అపారమైన సంతోషముండాలి ఎందుకంటే బాబా లభించారు ఇంకేమి కావాలి! మీ పిల్లలను మొదలైనవారిని తప్పకుండా సంభాళించాల్సిందే. బాబా వీరందరూ మీ వారే, ఇక మీరే సంభాళన చేయండి, మేము మీ వారమయ్యాము అని అనరాదు. గృహస్థ వ్యవహారంలో ఉంటూ కమలపుష్ప సమానముగా పవిత్రంగా అవ్వండి అని తండ్రి వివరిస్తున్నారు. ఎలాంటి పతితమైన పనినీ చేయకండి. మొదటి విషయము కామము. వీరు నన్ను నగ్నము చేస్తున్నారని, వచ్చి కాపాడమని ద్రోపది కూడా పిలిచింది. ఎప్పుడైతే తండ్రి వినేందుకు వస్తారో అప్పుడే పిలిచింది. తండ్రి రాకముందు ఎవ్వరూ పిలువరు. ఎవరిని పిలుస్తారు? బాబా వచ్చారు కాబట్టి పిలుస్తారు. పతితము నుండి పావనంగా అయిన తర్వాత ఎక్కడకు వెళ్తారు? వాపస్ వెళ్తారు. అది ఈ సమయములోనే. సర్వుల సద్గతిదాత, లిబరేటర్, ముక్తిదాత ఒక్కరే. ఇక్కడ దుఃఖముంది. సాధువులు, సత్పురుషులు మొదలైనవారెవ్వరూ సుఖంగా లేరు. అందరికీ ఏదో ఒక దుఃఖము, రోగము మొదలైనవి ఉండే ఉంటాయి. కొందరు గురువులు అంధులుగా(గ్రుడ్డివారు), కుంటివారుగా కూడా ఉంటారు. అలాంటి పని ఏదో చేశారు కనుకనే గ్రుడ్డివారుగా, కుంటివారుగా..... మొదలైనవారుగా అవుతారు. సత్యయుగంలో ఇలాంటి వికలాంగులు ఎవ్వరూ ఉండరు. మనుష్యులు అర్థం చేసుకోలేరు. తండ్రియే వచ్చి అర్థం చేయిస్తున్నారు. తండ్రియే జ్ఞాన సాగరులు, పతిత పావనులు. మిగిలిన వారందరూ భక్తులు. భక్తిమార్గమే వేరు. అది మెట్లు దిగే మార్గము. క్రిందకు దిగుతూ జీవన బంధనములోకి రావటానికి 84 జన్మలు పడుతుంది. అయితే మరలా జీవన్ముక్తులుగా అవ్వడానికి ఒక్క సెకండు మాత్రమే చాలు. అదియునూ తండ్రి ఇచ్చే మతానుసారము నడుచుకొని తండ్రిని పృథి చేస్తేనే జీవన్ముక్తులవుతారు. నెంబరువారుగా ఉంటారు కదా! ఫలానా టీచరు లభిస్తే బాగుంటుందని అంటారు. అనగా వారు స్వయం బలహీనంగా ఉన్నారని అర్థమవుతుంది. కనుకనే రెండు లేదా నాలుగు మాసాల వరకు ఫలానా టీచరును పంపమని అంటారు. ఇది కూడా పారపాటేనని బాబా అంటారు. తండ్రి ఇంత సహజమైన విషయాన్ని వివరిస్తున్నప్పటికీ మీరెందుకు బ్రాహ్మణీలను జ్ఞాపకము చేసుకుంటారు. కేవలం తండ్రిని పృథి చేయండి. స్వదర్శన చక్రాన్ని త్రిప్పండి. ఇతరులకు కూడా అర్థం చేయించండి. అంతే. ఇందులో బ్రాహ్మణి వచ్చి ఏం చేస్తుంది? ఇది సెకెనులోని మాట. మీరు వ్యాపార వ్యవహారాలలో దీనిని మల్టిపాయిన్పుడు బ్రాహ్మణి మన్మథాభవ అనే చెప్తుంది. బుద్ధిహీనులైనవారు అర్థము చేసుకోకపోవడం వలన మంచి బ్రాహ్మణి కావాలి అని అంటారు. మీకు జ్ఞానము లభించింది కదా. తండ్రిని, ఆస్తిని పృథి చేయండి. దేహాభిమానాన్ని వదిలేయండి. ఇది మా సేవాకేంద్రము, ఇది వీరిది..... ఈ జిజ్ఞాసువు అక్కడికెందుకు వెళ్తారు..... ఇవన్నీ దేహాభిమానానికి సంబంధించినవి. అన్నీ శివబాబా కేంద్రాలే, మనవి కావు. ఫలానావారు సేవాకేంద్రానికి ఎందుకు రాదు..... అని మీకెందుకనిపిస్తుంది. ఎక్కడికైనా వెళ్లనీ. ఎవ్వరినీ అడగవద్దండి అని బాబా సదా చెప్తారు. బీజము నాటకపోతే ఫలము లభించదని అర్థము చేసుకోగలరు కదా. భక్తిమార్గంలో కూడా దాన, పుణ్యాలు చేస్తారు. మీరు భక్తిమార్గములో పరోక్షంగా ఈశ్వరార్థము దానము చేసేవారు. అంతే కాకుండా సన్యాసులకు కూడా చాలా ఇచ్చేవారు. పేదవారికే దానమివ్వటం జరుగుతుంది.

ధనవంతులకు ఇవ్వరు. అన్నిటికంటే మంచి దానము ధాన్య దానము. అయితే అలా దానము చేయుట ద్వారా మరో జన్మలో ఫలము లభిస్తుందని తండ్రి అర్థం చేయిస్తారు. అందరికీ ఈశ్వరుడే ఫలాన్నిస్తారు. సాధు, సన్యాసులు మొదలైనవారెవ్వరూ ప్రతిఫలాన్నివ్వలేరు. ఇచ్చేవారు తండ్రి ఒక్కరే. ఎవరి ద్వారా ఇచ్చినా అందరికీ ఇచ్చే దాత ఒక్క తండ్రి. మీరు ఈశ్వరార్థముగా ఇచ్చినా మరుసటి జన్మలో మీకు దాని ప్రతిఫలాన్ని నేనే ఇప్పించానని తండ్రి అర్థం చేయిస్తున్నారు. కానీ ఇప్పుడైతే నేను డైరక్టుగా వచ్చాను. ఇప్పుడు మీకు 21 జన్మలకు ప్రతిఫలము లభిస్తుంది. భక్తిమార్గంలో మృత్యువు ఎదురుగా నిల్చిని ఉందని అందువలన తమదంతా సఫలము చేసుకోమని ఎవ్వరూ చెప్పరు. ఎవరు కావాలనుకుంటే వారు ఈ ఆత్మిక హాస్పిటల్ తెరవండని తండ్రి తెలియజేస్తున్నారు. ఇల్లు కట్టించేదా? అందులో ఈ హాస్పిటల్ తెరిచేదా? అని కొందరు అడుగుతారు. తండ్రి అంటారు - ఈ రోజు ఇల్లు కట్టించి రేపటికి మరణించారంటే అదంతా సమాప్తమౌతుంది. శరీరము పై నమ్మకం లేదు. అంతవరకు ఉన్న ఇంటిలోనే ఒక గది ఏర్పాటు చేసి, అందులో ఆత్మిక హాస్పిటల్, ఆత్మిక కళాశాలను తెరవండి. అనేక మందికి కళ్యాణం చేసినట్లయితే చాలా ఉన్నత పదవిని పొందుతారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్చింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. శ్రీమతము ఆధారంగా స్వయాన్ని ఇలా పరిశీలించుకోవాలి - ఈ వినాశ కాలములో నాకు ఒక్క తండ్రితోనే సత్తమైన ప్రీతి ఉందా? ఇతర అన్ని సాంగత్యాలను వదిలి ఒక్కరితోనే సాంగత్యము జోడించానా? ఏదైనా వికర్మ చేసి ఎప్పుడూ అసురునిగా కావడం లేదు కదా? ఈ విధముగా చెక్ చేసుకొని స్వయాన్ని పరివర్తన చేసుకోవాలి.
2. ఈ శరీరము పై ఏ మాత్రము నమ్మకము లేదు. అందువలన సర్వస్వమూ సఫలం చేసుకోవాలి. స్థితిని ఏకరసంగా, అచలంగా తయారు చేసుకునేందుకు డ్రామా రహస్యాన్ని బుద్ధిలో ఉంచుకొని నడుచుకోవాలి.

వరదానము:- “ శ్రేష్ఠ కర్మల ద్వారా స్మరణకు యోగ్యంగా తయారయ్యే

యోగయుక్త, యుక్తియుక్త భవ ”

మీరు చేసే ఒక్కొక్క కర్మ ఎంత శ్రేష్ఠంగా ఉంటుందో, అంత శ్రేష్ఠ ఆత్మలుగా స్ఫురించబడ్తారు. భక్తిమార్గంలో నామస్మరణ చేస్తారు. కానీ ఇక్కడ ఎవరైతే శ్రేష్ఠ ఆత్మలుగా ఉన్నారో వారి గుణాలను, కర్మలను ఉదాహరణగా చేసుకునేందుకు కర్మలు చేస్తారు. కనుక మీరు శ్రేష్ఠ కర్మల ఆధారంతో స్మరణకు యోగ్యంగా అవుతూ పోతారు. అందుకొరకు యోగయుక్తముగా అవ్వండి. యోగయుక్తముగా అగుట వలన ప్రతి సంకల్పము, ప్రతి శబ్దము లేక ప్రతి కర్మ తప్పకుండా యుక్తియుక్తముగా ఉంటుంది. వారి ద్వారా యుక్తము కానీ(అయుక్త) కర్మ లేక సంకల్పము జరగనే జరగజాలదు - ఇది కూడా సంబంధమే.

సోగ్గన్ :- “ నిమిత్తము మరియు నిరహంకార చిత్తమే సత్యమైన సేవాధారుల లక్షణము ”